

सड़क किनारे खड़े ट्रक से टकराई कार, चार लोगों की मौत, तीन जने घायल

ब्यावर-पिंडवाड़ा हाइवे पर सुबह करीब चार बजे हुआ हादसा, पुलिस मौके पर पहुंची

पाली, (नि.सं)। पाली जिले में शुक्रवार की सुबह सुमेरपुर क्षेत्र में एक भीषण सड़क हादसा हुआ, जिसने चार लोगों की मौत और तीन अन्य गंभीर रूप से घायल होने की घटना सामने आई है। यह दर्दनाक घटना ब्यावर-पिंडवाड़ा हाइवे पर सुबह करीब चार बजे हुई। जब एक तेज रफ्तार इनोवा कार सड़क किनारे खड़े एक ट्रक से पीछे से जा टकराई। हादसा इतना भयानक था कि कार के परखच्चे उड़ गए। हादसे की सूचना मिलते ही सदर थाना पुलिस तुरंत मौके पर पहुंची। पुलिस ने बताया कि कार में सवार सभी लोग डायलाना कलां के रहने वाले थे। इनमें दो भाईयों का परिवार शामिल था, जो मुंबई से सुमेरपुर के पास एक सामाजिक समारोह में शामिल होने के लिए अपने गांव जा रहे थे।

पुलिस के अनुसार, इस दर्दनाक हादसे में सुरेश रावल की पत्नी और बच्चे की मौके पर ही मौत हो गई। वहीं, दूसरे भाई विष्णु के पुत्र उत्तमजी रावल ने अस्पताल में इलाज के दौरान



हादसे में कार के आगे का हिस्सा क्षतिग्रस्त हो गया।

दम तोड़ दिया। हादसे में कुल चार लोगों की जान चली गई, जबकि तीन अन्य गंभीर रूप से घायल हो गए जिन्हें इलाज के लिए अस्पताल में भर्ती कराया गया है, जिसमें से हर्षिता (18) को जोधपुर रेफर किया गया है। इसके अलावा अनीता और दिया

का इलाज जारी है। बताया जा रहा है कि कार चला रही युवती को एयरबैग खुलने से मामूली चोटें आईं और उनकी जान बच गई। पुलिस आशंका जता रही है कि चालक को नींद की झपकी आने के कारण यह हादसा हुआ होगा। वहीं टक्कर इतनी जबरदस्त थी

■ कार में सवार सभी लोग डायलाना कलां के रहने वाले थे, इनमें दो भाइयों का परिवार शामिल था

■ परिवार के लोग मुंबई से सुमेरपुर के पास एक सामाजिक समारोह में शामिल होने के लिए अपने गांव जा रहे थे

■ बताया जा रहा है कि कार चला रही युवती को एयरबैग खुलने से मामूली चोटें आईं और उसकी जान बच गई

के कारणों को विस्तृत जांच कर रही है। इस दुखद घटना से पूरे क्षेत्र में शोक की लहर दौड़ गई है।

गिरिजा व्यास की पार्थिव देह पंचतत्व में विलीन

उदयपुर, (कासं)। पूर्व केंद्रीय मंत्री डॉ. गिरिजा व्यास की पार्थिव देह शुक्रवार शाम पंचतत्व में विलीन हो गई। शाम पांच बजे अशोक नगर स्थित मोक्षधाम में उनका अंतिम संस्कार किया गया। अशोक नगर मोक्षधाम में उनके भतीजे विवेक शर्मा ने मुखानि दी। अंतिम संस्कार वैदिक विधि से हुआ, इसमें 104 वेद मंत्र पढ़े गए। कांग्रेस नेत्री की अंतिम यात्रा में सैकड़ों कांग्रेसकर्ता एवं विशिष्ठ जन शामिल हुए।

जानकारी के अनुसार डॉ. गिरिजा व्यास 31 मार्च को घर पर गणगौर का पूजन कर रही थीं। दीपक के कारण उनकी चुनौ में आग लग गई थी। घर में ही काम करने वाले एक व्यक्ति ने उनकी संपाला था। उदयपुर में निजी हॉस्पिटल में ले जाया गया था। वहां से उनकी अहमदाबाद रेफर किया था। 90 प्रतिशत झुलसने से उनकी हालत बिगड़ गई थी। गिरिजा व्यास के भाई गोपाल शर्मा ने बताया कि पहले उनकी तबीयत में सुधार हो रहा था लेकिन दो दिनों से तबीयत फिर बिगड़ गई थी। 79 वर्षीय गिरिजा व्यास ने शुक्रवार शाम करीब 7.15 बजे अहमदाबाद स्थित जायडस हॉस्पिटल में अंतिम सांस ली थी। देर रात उनकी पार्थिव देह उदयपुर लाई गई थी।

राजस्थान प्रदेश कांग्रेस कमेटी की ओर से प्रदेश कांग्रेस अध्यक्ष गोविंद सिंह डोटासरा, पूर्व मुख्यमंत्री अशोक गहलोत

■ वैदिक विधि से हुआ अंतिम संस्कार, भतीजे ने मुखानि दी

और नेता प्रतिपक्ष टीकाराम जूली, पूर्व विधानसभा अध्यक्ष दैत्य मगरी स्थित निवास पर पहुंचे और पूर्व केंद्रीय मंत्री डॉ. गिरिजा व्यास के पार्थिव शरीर पर कांग्रेस का ध्वज एवं पुष्प चक्र अर्पित किये। पुष्पांजलि अर्पित करने वालों में राजस्थान सरकार के पूर्व अध्यक्ष धर्मरत्न सिंह राठीड़,संदीप चौधरी,प्रवन गोदारा,उदयपुर लोकसभा प्रत्याशी एवं पूर्व कलेक्टर तारा चंद मीणा,पूर्व विधायक प्रीति शक्तावत, पूर्व सांसद रघुवीर सिंह मीणा, बसंती मीणा भी शामिल थे। उदयपुर सांसद मन्ना लाल रावत, उदयपुर शहर विधायक ताराचंद जैन, उदयपुर ग्रामीण विधायक फूल सिंह मीणा, राजसमन्द विधायक दीप्ती किरण माहेश्वरी, भाजपा के वरिष्ठ नेता प्रमोद सामर, पूर्व उप महापौर पारस सिंघवी, भाजपा शहर जिलाध्यक्ष गजपाल सिंह राठीड़ आदि ने भी दैत्य मगरी स्थित निवास पर पहुंच कर पुष्पांजलि अर्पित की। पंजाब के राज्यपाल एवं चंडीगढ़ प्रशासक गुलाबचंद कटारिया ने दिवंगत कांग्रेस नेता गिरिजा व्यास के निधन पर दुःख प्रकट किया।

टेम्पो सवार परिवार सुंधा माता के दर्शन कर सोनाणा खेतलाजी जा रहा था

पाली, (नि.सं.)। पाली में कार और टेम्पो की जोरदार टक्कर में पिता और बेटी की मौत हो गई। वहीं तीन साल के मासूम समेत आठ लोग घायल हो गए, जिन्हें प्राथमिक उपचार के बाद रानी हॉस्पिटल से पाली, सुमेरपुर रेफर किया गया। पाली से 3 साल के मासूम को देर रात को जोधपुर रेफर किया। हादसा

■ फॉक्स वैगन कार से एक परिवार चारभुजा से चाणोद जा रहा था, रानी और केनपुरा के बीच हादसा हुआ

गुरुवार रात करीब 11.30 बजे रानी थाना इलाके में हुआ।

रानी थाने के पन्नालाल ने बताया कि टेम्पो में सवार एक परिवार सुंधा माता के दर्शन कर सोनाणा खेतलाजी जा रहा था और फॉक्स वैगन कार से एक परिवार चारभुजा से चाणोद जा रहा था। इस दौरान रानी और केनपुरा के बीच दोनों गाड़ियों में जोरदार टक्कर हो गई।



हादये में हुये घायलों को पुलिस ने अस्पताल पहुंचाया।

घायलों का पाली, सुमेरपुर व रानी में इलाज जारी इस हादसे में टेम्पो में सवार जालोर जिले के देरदरी निवासी फुसराम (55) पुत्र रामाराम प्रजापत और उनकी बेटी कविता (25) पत्नी देवाराम की मौत हो गई। जिनकी बाँड़ी रानी हॉस्पिटल की मॉच्यूरी में रखवाई गई है। हादसे में 8-9 जने घायल हुए हैं। पांच घायलों को पाली लाया गया, जहां से 3 साल के मासूम कार्तिक पुत्र देवाराम को जोधपुर रेफर किया गया। जालोर जिले के देलदरी हॉल अहमदाबाद निवासी पुनीत (14) पुत्र फुसराम प्रजापत, कोकिला (50)

पत्नी फुसराम, पाली जिले के चाणोद हाल मुंबई निवासी जगदीश पुत्र पुखाराम और उनके बेटे मनोज (25) का पाली के बांगड़ हॉस्पिटल में उपचार चल रहा है। शेष तीन घायलों का सुमेरपुर और रानी में उपचार चल रहा है।

पहलगाम आतंकी हमला : सुरक्षा को लेकर पुलिस व प्रशासन अलर्ट मोड पर

अजमेर पुलिस ने 300 से अधिक संदिग्ध नागरिकों को हिरासत में लिया

अजमेर, (कासं)। गत 22 अप्रैल को पहलगाम में हुए आतंकी हमले के बाद पूरे देश में आतंरिक सुरक्षा को लेकर पुलिस व प्रशासन अलर्ट मोड पर है। केंद्र सरकार से मिले निर्देश पर राज्य पुलिस मुख्यालय द्वारा जिलों में रह रहे संदिग्धों की धरपकड़ के लिए अभियान चलाया जा रहा है। अजमेर जिला पुलिस शहर में रह रहे बांग्लादेशी व रोहिंया घुसपैठियों की धरपकड़ के लिए शुक्रवार सुबह पांच बजे से सचं अभियान चलाते हुए क्रिश्चयनगंज थाना और हरिभाऊ उपाध्याय नगर

■ पुलिस के अनुसार यदि किसी व्यक्ति की नागरिकता भारतीय नहीं पाई जाती है तो संबंधित विभागों के माध्यम से उसे वापस उसके देश भेजा जाएगा

थाना क्षेत्र के कई इलाकों से करीब 300 से अधिक संदिग्ध नागरिकों को हिरासत में लिया गया। पुलिस द्वारा उनके दस्तावेजों का